

Fil-Qorti tal-Magistrati (Malta) bhala Qorti ta' Gudikatura Kriminali

Magistrat Dr.Noel Cuschieri LLD Mag.Jur. (Euro. Law)

Drogi 107/00

Pulizija
Sp. Josric Mifsud
v
Darren Brincat
Jeffrey Vella

Illum 07 ta' Dicembru 2001

Il-Qorti,

Rat – Semghet – Ikkunsidrat:- Fil-konfront ta' Darren Brincat biss.

Akkuzi

Illi l-akkuzi dedotti kontra l-imputati huma bazati fuq ir-reati ta' **Traffikar** tad-droga eroina, u **Pussess Illegali** tal-istess droga referibbilment ghas-26 ta' Frar 2000 u fit-tlett xhur qabel din id-data; kif ukoll **Pussess Illegali ta' armi regolari u strumenti** bil-ponta bi ksur tal-Kap.66 da parti tal-imputat Jeffrey Vella.

Kwadru tal-fatti

Illi mill-kumpless tal-provi ddelinea ruhu s-segwentu kwadru tal-fatti. Fis-26 ta' Frar 2000 l-pulizija giet informata li Jeffrey Vella kien iddahhal l-Isptar ibghati minn overdose ta' droga eroina. Konsegwentement il-pulizija bdiet bl-indagini taghha minnu fih.

Illi rrizulta li fis-26 ta' Frar iz-zewg imputati ddecidew li jabbuzaw bil-konsum mid-droga eroina. Huma hargu l-flus bejniethom u marru bil-karrozza jixtru d-droga u sussegwentement marru jgibu s-siringi mill-polyclinic. Meta dawna wasslu fil-post fejn iddecidew li jiehd u d-droga ftehm u li wiehed joqghod ghassa u l-iehor jsajjarha u

jipprepara. Meta din kienet lesta dawna injettaw id-droga, izda rrizulta li għall-imputat Jeffrey Vella din kienet qawwija wisq u fil-pront hassu hazin. Kif l-imputat l-iehor ra hekk, dan qabad lill Vella u l-ewwel mar għand missieru u imbagħad baqghu sejrin bih l-isptar fejn irrizulta li kien qed isofri minn overdose.

Illi minn tficcija li saret fir-residenza tal-imputat Jeffrey Vella, il-pulizija sabet *air pistol*, diversi skieken u xabla li ma kienux licenzjati mal-Kummissarju tal-Pulizija.

Konsiderazzjonijiet tal-Qorti

Illi f' dan is-segwentu osservazzjonijiet li huma opportuni għall-finijiet tal-ezami odjern.

Illi skond l-Artikolu 658 Kap.9 stqarrija tghamel prova unikament fil-konfront ta' min jirrilaxxa. Dan ifisser li dak li stqarru l-ko imputati **fil-konfront ta' xulxin** fl-istqarrijiet tagħhom m' għandux valur probatorju. Għalhekk l-allegazzjoni tal-imputat Jeffrey Vella li kien l-imputat Darren Brincat li injettalu l-eroina fuq rikjesta tieghu ma tikkostitwix prova valida u l-Qorti għandha tiskartha. Din l-allegazzjoni da parti tal-imputat Vella ma ssib ebda korroborazzjoni jew konfort fi provi ohra. Di fatti fl-istqarrija tieghu Darren Brincat qal biss "*Jiena faqqatha u n-Ninja (Jeffrey Vella) faqqahha*" (dok.JM2).

Illi mill-provi migjuba jidher li dan hu kaz fejn zewg zagħzagħ iddecidew li jieħdu d-droga flimkien, marru jixtruha flimkien u abbużaw minnha flimkien. **Ma rrizulta ebda Traffikar** fil-kwadru tal-fatti li pprezenta ruħu f' dan il-kaz. Jikkonfigura biss ir-reat ta' **Pussess Illegali (semplici)** tad-droga eroina.

Rigward l-akkuza dwar pussess mhux awtorizzat ta' armi regolari u armi bil-ponta, il-Qorti tosserva li din hija bazata fuq id-dispost tal-artikoli 3 u 13 tal-Kap.66. In propositu il-Qorti tosserva li s-skieken misjuba ma jaqghux that is-sanzjoni kontemplata fl-artikolu 13, stante li dan l-artikolu jipprohibixxi l-garr (carry) ta' dawn it-tip ta' armi u mhux is-semplici pussess. Il-ligi hawnhekk mhux qeda tippunixxi lil kull min ikollu fil-pussess tieghu sikkina b' xafra bil-ponta jew strument iehor bil-ponta mingħajr licenzja tal-Kummissarju tal-Pulizija imma lill dawk illi **jkollhom f' idejhom jew fuq persunthom sikkina ta' dan it-tip**. (vide *App.Krim. Pul.v John Psaila 30.9.93*).

Fil-kaz odjern is-skieken insabu fid-dar tal-imputat Jeffrey Vella, u għalhekk din il-parti tal-akkuza ma tistax treggi.

Illi rigward l-air pistol, l-espert ikkonkluda li din l-arma kienet antika u ma kienitx fi stat li tiffunzjona peress li kellha parti miksura. Ghalhekk anki din il-parti tal-akkuza ma taqax that is-sanzjoni tal-ligi.

In vista tal-premess, il-Qorti hija tal-fehma li f' dan il-kaz jikkonfigura biss ir-reat ta; **Pussess Illegali** tad-droga eroina da parti taz-zewg imputati. L-akkuzi l-ohra ma jirriuzltawx.

Piena

In propositu ghal piena il-Qorti hadet in konsiderazzjoni l-fedina penali tal-imputati, u jidhrilha li f' dan il-kaz ghandha tpoggi lill-imputati that is-supervizjoni ta' ufficjal tal-probation ghal perijodu adegwat.

Ghal dawn il-motivi tiddeciedi billi ssib lill-imputati hatja skond l-akkuza (b) ai termini tar-regolament 8 tal-GN 292/39 ; izda minflok imposizzjoni ta' piena qed tpoggi lill-istess imputati that ***is-sorveljanza tal-ufficjal tal-probation*** ***ghal zmien sentejn*** bil-obbligu li l-istess imputati joqghodu ghall-konidzzjonijiet kollha indikati fl-Ordni tal-Probation annessa ma dan il-gudizzju markata dokument PO u formanti parti integrali tal-istess..

Il-Qorti spjegat lill-imputati f' termini cari s-sinifikat u l-portata tal-imsemmi provvediment.

Tawtorizza lill-imputat Jeffrey Vella jirtira mir-registru ta' din il-qorti id-dokumenti JM1 sa JM4.

Dr.Noel Cuschieri

Magistrat